

Ini ginadala sa inyo sang
Biblia Para sa mga Bata

Ang Gwapo kag
Buang-buang
nga Hari



Ginsulat ni: Edward Hughes

Gindrowing ni: Janie Forest
Alastair Paterson

Gin-adaptar ni: Lyn Doerksen

Gin-translate ni: Devie Grace Garcia

Ginpahimo sang: Bible for Children
www.M1914.org

©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.



Si Samuel, ang hukom kag pangulo sang Israel tigulang na. Iya ginhimo nga pangulo sang Israel ang iya duwa ka anak nga lalaki, para kuhaon ang iya lugar sa pagserbisyo sa Ginoo. Pero ang duwa ka anak nga lalaki ni Samuel mga malaot. Mga makwarta kag ila ginagamit ang ila gahom para makakuha sang

kwarta paagi sa kabutigan.



Ang mga katawhan sang Israel nag-agwanta tungod sang kalautan sang duwa ka anak nga lalaki. Ang hukom indi patas. Ang mga tawo kinahanglan magbayad sa kabataan ni Samuel

sa kada ti-on nga sila


nagakinahanglan sang bulig.



Kinahanglan na gid nga may himuon. Isa ka adlaw,
ang mga katigulangan sang Isarel nagtililipon kag
nangayo bulig kay Samuel.



"Hatagi kami sang hari nga magahukom sa amon,"
siling nila. Indi nila luyag nga ang duwa ka malaot nga
anak ni Samuel ang magahukom sa ila. Luyag nila ang
hari nga kaangay sang iban nga nasyon nga
nagapalibot sa ila.



Naakig si Samuel. May yara na sang Hari ang Israel! Ang Diyos nga Makaako, ang Katubtuban, ang nagadumala sang Israel. Sadto, Iya sila ginhilway halin sa pagka-ulipon sa Egipto, ginbuksan ang Mapula nga Dagat para sa ila nga pagpalagyo.






Dayon Iya ginhatagan
ang Israel sang maayo
nga duta.



Sang nangamuyo si Samuel, nagsiling ang Ginoo,
"Wala ka nila ginasikway, kundi Ako, kag indi Ako ang
magahari sa ila. Sila naga-alagad sa iban nga diyos.


Tumana ang ila ginapangayo kag hatagi
sila sang hari."





Ang Ginoo
naghambal kay
Samuel nga
paandaman ang mga
tawo nga ang ila
pangkalibutanon
nga hari magakuha
sang ila kwarta sa
ila buwis; kuhaon
ang ila pinakamaayo
nga uma, kag mga
talamnan sang
ubas; ...





... kuhaon ang ila
mga anak nga
lalaki kag himuon
niya nga iya mga
soldado; kag
kuhaon niya ang
ila mga anak nga
babayi kag
himuon niya nga
iya suluguon.



HARIANON NGA UBASAN

Apang ang mga
tawo luyag gid
nga may hari.

INDI MAGSULOD



Ang Ginoo nagiya kay Samuel sa isa ka bataon nga lalaki nga perti ka gwapo, perti ka mahuluyaon, kag perti ka TAAS - isa ka bilog nga ulo ang kataason sang sa iban. Ang iya ngalan si Saul. Sang nakita ni Saul si Samuel, ang Ginoo nagsiling, "Siya amo ang magadumala sang Akon mga katawahan."






Masinulundon, si Samuel nagbubo sang lana kay Saul nga mangin hari sang Israel. Sang iya ginpresentar si Saul sa katawhan sang Israel, sila nagsinggit, "Mabuhi ang Hari!"




Dayon ang Hari nga si Saul natilawan. Ang mga Ammonhon, nga akig sa Israel, ginpalibutan ang siyudad sang mga Israelinhon kag ginpahog nga lukaton ang tuo nga mata sang kada isa sa ila. Ano

kapintas
nga plano?



Nakalab-ot sa Hari nga si Saul ang balita nahanungod sang pagpamahog. Iya ginpa-preparar ang iya mga soldado.





Sang nagsugod na ang pag-ilinaway, ginlupig ni Saul ang mga Ammonhon kag ginluwas ang siyudad. Ginhatag sang Hari nga si Saul ang himaya sa Ginoo, nga nagasiling "...subong nga adlaw ang Diyos nagtapos sang kaluwasan sa Israel!"



Ang Ginoo nahatag sang madako nga kadalag-an sadto nga adlaw. Pero si Saul indi permi ang pagtahod sa Diyos. Isa ka adlaw, antis ang pag-ilinaway sa mga Filistinhon, si Saul naghalaad sang sakripisyo sa Ginoo.



Iya nahibaluan nga iya ato ni Samuel buluhaton. Iya nahibaluan nga ang Ginoo luyag nga iya pagahulaton asta mag-abot si Samuel para himuon ang paghalad. Pero si Saul nagsupak sa Ginoo!

Pero si Saul nagsupak sa Ginoo!



Sang nag-abot si Samuel, iya ginsilingan si Saul,
"Ikaw nakabuhat sang isa ka binuang. Wala nimo
ginpati ang sugo sang Ginoo nga imo Diyos.


Karon ang imo ginharian indi na
magpadayon."



Napinsaran ni Saul nga magamay lang
ato nga sala. Pero isa ka seryoso nga
butang ang pagsupak sa Ginoo.



Isa ka tini-on, ang Ginoo nagsugo kay Saul nga gubaon ang malaot nga mga katawhan sang Amalek. Pero si Saul kag ang mga tawo wala ginpatay



si Agag ang hari sang mga Amaleknon. Ila man gintago ang mga pinakamaayo, ang mga karnero kag mga baka. Nagsiling si Saul nga ila ini pagataguon para igahalad bilang sakripisyo para sa Ginoo.





Siling ni Samuel kay Saul,
"Mas maayo pa nga magtuman
kaysa mag sakripisyo. Imo
ginsikway ang ginsiling sang
Ginoo, kag ang Ginoo
nagsikway man sa imo bilang
hari sang Israel." Si Saul
masyado gid ang paghinulsol
sa iya mga sala. Pero
ulahi na gid ang tanan.
Masubo ang nabilin
sa iya kinabuhi kay
tungod wala niya
gintuman ang Ginoo.



Ang Gwapo kag Buang-buang nga Hari

Isa ka estorya halin sa Pulong sang Dios,
Ang Biblia,

makita sa

1 Samuel 8-16

"Ang pagpahayag sang imo mga pulong
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

